

PEHE PEHE O TŌ'U 'ĀI'A

E nō te he'era'a o te tau, E te mea e tītau roa hia e ta'u tau.

E ha'api'i, Nō hea mai au ?

'Ua aramoina, o vai tātou ?

Tamari'i o te pū fenua,

Tino o te Nātura,

Huā'ai 'o Hina, Ruahine 'o te ru'i,

A fa'aro'o i te a'a o tō'oe mau tupuna

Nūna'a ē ! Maimoa o te Moana, puhiau o te reva.

E tere noa tō 'oe feti'i.

E tere noa tō 'oe va'a,

E tere noa tō 'oe va'a o te 'āi'a,

Te ti'a noa tō 'āi'a.

E 'arata'i nā te Vai Ora a Ta'aroa,

Te Rā, te feti'a o te pō.

Nūna'a ē ! O tei fa'atoro i te 'arutaimareva.

I te vāhi e farerei nei te miti e te Fenua.

E 'āfa mā te fenua. E hāruru te aho o te 'āi'a.

E tupu te ho'e honora'a i rotopu i te mau ta'ata.

Nūna'a ē ! E tinitini hiro'a tumu 'e huru rau i roto i te anoihi, te 'ōrero, te 'ori, te hīmene.

'Auē te 'una'una ē.

Teie nūna'a ! To tātou nūna'a ! Tō'u nūna'a ?

O vai au te fa'arurura'a i tō'u hiro'a tumu,

E 'ahutapāe to'u ! E'ita tō'u ihota'ata e ora.

Tō'u 'āi'a tō'u 'ara'ara.

'Are'a nō te mea aita vau e vāna'a.

E ha'api'ira'a au.

Mai te tama, O vau te 'ārere o to'u 'āi'a.